


تر حج وروسته به ژوند څنگه تېروو ؟



Download from: aghalibrary.com

تألف
مولانا محمد رفيع عثمانى

ژباړه
نوید احمد



د کتاب پېژندنه

د کتاب نوم: تر حج وروسته به ژوند څنگه تېروو؟

تألف: مولانا مفتي محمد رفيع عثمانی مدظلہ

ژباړه: نوید احمد

کتنپلاوی: قاري مطيع الله ذهين

ترتیب: محمد نبی سلطانی

د چاپ کال: محرم الحرام، ۱۴۳۳، هجري قمري

د چاپ شمېر: ۱۰۰۰

اړیکي: ۰۷۰۰۳۲۱۴۷۹ او ۰۷۰۰۹۰۶۱۶۲


برېښنا لیک: naveed.ahmad.afg@gmail.com

ناشر: احمد شاهي کتب خانه

د دې کتاب د چاپ حقوق د خپرونکي سره خوندي دي!

د تعليم الاسلام ويب پاڼې د همکارانو له خوا پر لیکه کيږي:

www.taleemulislam-radio.com



شماره	سرليک	مخ
۱	تقريف	۱
۲	مسنونه خطبه	۲
۳	سريزه	۲
۴	د حج د گټو د لاس ته راوړولو لپاره بيت الله ته حاضري ضروري ده	۳
۵	د عبادتونو اغېزې	۳
۶	د حج گټي يواځې په اورېدو سره نه معلومېږي	۴
۷	يو مثال	۶
۸	د بيت الله د حج حيرانونکي اغېزې	۶
۹	ساده گي مگر...	۷
۱۰	حيرانونکي مقناطيسيت	۷
۱۱	گټه د تقوا او اخلاص په اندازه ده	۸
۱۲	هره پلانوې گټه	۸
۱۳	د حج د قبلېدو نخبې	۹
۱۴	لومړۍ نخبه	۹
۱۵	دوهمه نخبه	۱۰
۱۶	درېمه نخبه	۱۰
۱۷	هيڅ د مايوسۍ خبره نه ده	۱۱
۱۸	د الله تعالي د ولي کېدو اسانه لار	۱۱
۱۹	د حج د قبلېدو مطلب	۱۲
۲۰	د شکر کولو گټي	۱۲
۲۱	گناه د خوندي نه ده	۱۳
۲۲	د گناه د خوندي مثال	۱۴
۲۳	انسان د خپل ماحول څخه متاثره کېږي	۱۴
۲۴	د حج اثرات په اصل کې د تقوا کيفيت دي	۱۵
۲۵	تقوا څنگه وکړو؟	۱۶

۱۷	د قران مجيد ځانګړی اسلوب	۲۶
۱۷	د تقوا د اختيارولو طريقه: د الله د دوستانو سره ناسته	۲۷
۱۸	يوه قيصه	۲۸
۲۰	د الله تعالی دوستان به د قيامت تر ورځې پورې وي	۲۹
۲۱	پر صراط مستقيم يې د الله جل جلاله د دوستانو حواله ورکړې ده	۳۰
۲۱	انعام والا خلک	۳۱
۲۲	د الله تعالی د دوستانو سره د اوسيدو ځانګړې ګټه	۳۲
۲۳	د الله تعالی د دوستانو سره په اوسېدو کې د حج د اثراتو ساتنه	۳۳
۲۴	د څه ډول خلکو مجلس بايد اختيار کړو؟	۳۴
۲۴	د و همه طريقه: د تبليغي جماعت سره وخت لگول	۳۵
۲۵	په تبليغ کې د نورو حدودو ساتنه ضروري ده	۳۶
۲۵	د حضرت والد صاحب رحمة الله عليه واقعه	۳۷
۲۷	ورځني کارونه	۳۸
۲۹	په هر حال کې دوه کارونه	۳۹
۲۹	د حرام مال څخه په پوره ډول ځان ساتل ضروري	۴۰

تقریظ

بِسْمِ اللّٰهِ الرَّحْمٰنِ الرَّحِیْمِ

ان الحمد لله نحمده ونصلي على رسوله الكريم و على آل واصحابه
حماة الدين المتين وعلى كل تابعهم باحسان الى يوم الدين، اما بعد:

درنولوستونکو! څرګنده ده چې د ګټې لپاره یوازنی هغه رښتني لاره
ده کومه چې د الله جل جلاله او دده جل جلاله استازي د بشریت ستر
کاروان ته بنودلې ده او دا هم جوته ده چې هر چا چې دغه لاره تعقیب
کړې ده، پکښې ستري ګټې یې تر لاسه کړي دي.


دا چې په دغه سلسله کې زما خوږ دوست محترم نوید احمد صاحب د یوه
لوی عالم مفتی محمد رفیع عثمانی رحمته الله علیه یوه رساله په ډېره خوږه ژبه
ترجمه کړې ده، الحمد لله په ډېر ښه معیاره، الله جل جلاله دې اجر
ورکړي او الله جل جلاله د یې د ټولني د استفادې وړ وګرځوي.

العبد الافقر

مولوي عبدالها دي حماد

د اشرفي مدرسې ناظم

کندهار افغانستان



بِسْمِ اللَّهِ الرَّحْمَنِ الرَّحِيمِ

مسنونه خطبه

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ
بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ
وَمَنْ يَضِلَّهُ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَنَشْهَدُ أَنَّ سَيِّدَنَا وَسَيِّدَنَا وَمَوْلَانَا مُحَمَّدًا عَبْدَهُ وَرَسُولَهُ صَلَّى
اللَّهُ تَعَالَى عَلَيْهِ وَآلِهِ وَسَلَّمَ وَصَلَّى عَلَيْهِ أَجْمَعِينَ. أَمَّا بَعْدُ:

فَاعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ ءَامَنُوا اتَّقُوا اللَّهَ وَكُونُوا مَعَ الصَّادِقِينَ

د توبې سورت ۱۱۹، آیات

سريزه

محترمو مشرانو او گرانو وروڼو! نن په دې غونډه کې هغه وروڼه او
خويندې گډون لري چې اوس يې تازه حرمينو (مکې او مدينې) ته
حاضري ورکړې ده او بېرته راغلي دي. حج يو داسې حيرانونکی دولت
دی چې د ټولو عباداتو څخه ځانته يو بېل مقام لري.

د حج د ګټو د لاس ته راوړولو لپاره بیت الله ته حاضرې

ضروري ده

په اسلام کې ټول عبادتونه د لوړ شان دي او یو د بل څخه لوړوالی لري. د لمانځه، زکات، روژې او همدارنګه د نورو عبادتونو جلا جلا برکتونه او انواروي چي د دنیا او آخرت پر ژوند باندې د هغو ډېر ژور اثرات لویږي. او په دې عبادتونو کې د یوه عبادت په کولو سره د بل عبادت ضرورت نه پوره کیږي. که څوک دا وغواړي چي په لمانځه کولو سره دې د روژې اړتیا هم پوره سي نو داسي نه سي کېدلای. همدارنګه که د چا دا خوښه وي چي په زکات ورو کولو سره دې د لمانځه فریضه هم اداء سي نو دا هم نه سي کېدلای.

همدا ډول د حج ګټې هم د نورو عباداتو په کولو سره لاس ته نه راځي بلکې د حج د ګټو د لاس ته راوړولو لپاره دا ضروري ده ترڅو و بیت الله شریفې ته ولاړسو.

د عبادتونو اغېزې

د هر عبادت یوه جلا ګټه او اثر وي چي د هغه اغېزه د انسان پر زړه او دماغ او د هغه پر اعمالو او اخلاقو لویږي. په قران کریم کې د لمانځه یوه مهمه ګټه دا بیان سوې ده چي لمونځ څوک د فحش او بدو کارونو څخه را ګرځوي لکه څنګه چي الله تعالی فرمایي:

إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ ۗ (سورة عنكبوت ايات ٥٠،

١٠)

ژباړه: بېله شکه لمونځ د بې حيايي او بدو کارونو څخه څوک راگرځوي.

د روژې دا گټه بيان سوې ده چې په روژه نيولو سره په انسان کې د تقوا صفت پيدا کيږي لکه څنگه چې الله ﷻ فرمايي:

يَتَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

الَّذِينَ مِن قَبْلِكُمْ لَعَلَّكُمْ تَتَّقُونَ ﴿١٨٣﴾ (سورت بقره، ايات ١٨٣)

ژباړه: اى مؤمنانو! پر تاسو روژه فرض كړل سوې ده لكه څنگه چې ستاسو څخه پر مخكښو خلكو باندي فرض كړل سوې وه ترڅو په تاسو كې تقوا پيدا سي. يعنې د روژې اثر د ادي چې هغه په انسان كې تقوا پيدا كوي او د انسان په زړه كې دا احساس پيدا كيږي چې الله تعالي ما ويني. د زكات دا گټه ذكر سوې ده چې په دې سره مال پاكېږي او په مال كې برکت پيدا كيږي او بله دا چې د غريبانو او مسكينانو ضرورتونه به پوره كيږي.

د حج ګټې يواځې په اورېدولو سره نه معلومېږي

د حج د اغېزو او ګټو په اړه قرآن مجيد بالکل جلا طريقه غوره کړې ده. هغه دا چې د حج ګټې يې ښکاره نه دي بيان کړي بلکې تر هر څه د مخه يې و حضرت ابراهيم عليه السلام ته چې د حج د اعلان کوم حکم کړی وو هغه يې داسې ذکر کړی دی:

وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ

يَأْتِيَنَّكَ مِنْ كُلِّ فَجٍّ عَمِيقٍ ﴿٢٧﴾ . (سورت حج ايات ٢٧)

ژباړه: او په خلکو کې د حج (د اداء کولو لپاره) ښو وکړه چې (تا ته حاجيان) راسې پياده او (سپاره) پر هر ډنګر او ښ باندي د هرې ليرې (ژورې) لاري څخه.

په دې مبارک ايات کې يې د حج د حکم تر اعلانولو وروسته لومړی دا زېری ووايه چې خلک حج ته راځي! حتی د دومره ليرې سفره څخه به هم راځي چې اوښان به په ډېر تک سره ډنګر او کمزوري سي او بيا يې د دوئ د راتګ د ګټو په اړه داسې وفرمايل:

لَيْسَ شَهِدُوا مَنفَعَةً لَهُمْ ﴿٢٨﴾ . (سورت حج ايات ٢٨)

ژباړه: تر څو دوئ د خپلو ګټو په خپله ليدنه وکړي.

وگورئ! د لمانځه، روژې، زکات او نورو عبادتونو گټې يې بيان کړې مگر د حج د گټو د بيانولو پر ځای يې داسې وفرمايل چې دوی بايد خپله حج ته راسي او په خپلو سترگو د حج گټې وويني. د دې وجه داده چې د حج گټې داسې دي چې که يې څوک بيانوي نو اورېدونکی نه په پوهيږي. گویا د دغو گټو په ويولو او اورېدولو څوک پوهيږي نه بلکې د دغو گټو اړيکې د تجربې او ليدو سره دي.

مثال

د دې مثال داسې ويولئ، لکه ستاسو څخه چې يو څوک پوښتنه وکړي چې ام وڅخه ته ويل کيږي؟ که ته دا جواب ورکړې چې دا يوه مېوه ده چې د گرمۍ په موسم کې راځي او په شکل کې ام تر خټکې هم کوچنی دی او يو څه اوږد هم دی. د دې په اورېدو به هغه درته ووايي چې بادرنگ هم تر خټکې کوچني وي او هم اوږده وي. ته به ورته وایي چې هغه يو څه اوږد هم وي او ژر رنګ هم لري. هغه به درته ووايي چې دا خود سيږو په ډول دی. ته به ورته وایي چې يا وروره! سرېره پوست لري، هغه پوست ايسته کيږي او دننه نرم دی او په پای کې يې مندکه (دانه) ده. نو هغه به درته وایي چې املي (يو ډول تروه مېوه ده) هم همدا ډول وي. مطلب دا چې ته دام هر څومره نخښي ورته ووايي په دې سره هغه دامو په حقيقت نه سي پوهېدلای او نه دامو معلومېږي چې دامو خوند څنگه دی؟ مگر که ته ده ته يو دانه ام ورکړې چې دا وخوره، نو په دې سره هغه دامو په حقيقت بڼه پوهېدلای سي او نور هيڅ خبرو ته اړتيا نه پيدا کيږي.

د بيت الله د حج حيرانونکي اغېزې

د حج په اړه قرآن مجيد همدغه تگ لاره غوره کړې ده او گواکي داسي يې فرمايلي دي چې که تاسو ته د حج گټې بيان سي، نو تاسي يې نه سي درک کولای. هو! که پخپله حج ته ولاړسي نو بيا درته معلومېږي چې د حج گټې کومې دي؟

ستاسو زړه به شاهدي اداء کوي چې په ما کي انقلاب (بدلون) راروان دي. ستا په کړو وړو کي به بدلون راځي، ستا فکر بدلېږي، ستاسو جذبات بدلېږي، او دا به وايي چې دلته په راتلو سره زه بدل سوئ يم او حج ته په تللو سره دا احساسوي چې زه اوس هغه څوک نه يم چې په خپل وطن کي وم او زه اوس بل ډول يم. دا او ودې ته ورته ټولي د بيت الله شريفې د حج حيرانونکي گټې دي.

ساده ګې هګر...

حال دا چې بيت الله شريفه يو ساده تعمير دي. په ظاهري لحاظ په کعبه شريفه کي د بنايست او د تعميراتي فن شاهکاري نه معلومېږي. صرف د تورو ډبرو يوه داسي خونه ده چې کلکين لاهم پکښي نسته، يوه دروازه لري چې پر هغې هم پرده زړېږي. مگر سترگي دي چې ددې خوني په ليدو نه ستړي کيږي، نه په مړيږي او نه هم ايسته کېدل غواړي. او په وار وار کتو سربېره بيا هم زړه نه په مړيږي.



حيرانونکي مقناطيسيت

په نړۍ کې خورا ډېر حيرانونکي تعميمات سته چې اووه حيرانونکي تعميمات پکښې مشهور دي (لکه تاج محل، د چين دېوال، د مصر اهرامونه او ځني نور...) او اوس خونړۍ د عجايباتو څخه ډکه ده مګر د هغو ټولو دا حال دئ چې ويوه ډېر ښايسته منظرې او ډېر ښکلي تعميم ته په يو وار، دوه وار، درې وار، لږ تر لږه په پنځلس وارو کتوسره زړه مريږي. حتی چې آخر د چا زړه نه غواړي چې نور دي ودي ښکلي تعميم او منظرې ته وګوري.

مګر ددې تورو تورو ډېرو په خونه کې يو عجب شاته کشش دئ چې سترګې خپلي خواته کشوي! د انسان څخه زړه داسې وړي چې وکوره ته پر راتلو سر بېره يې زړه هملته وي. او چا ته داسې معلومېږي چې خپله خوراغلی يم مګر زړه مې هم هلته پراېښی دئ.

ګټه د تقوا او اخلاص په اندازه ده

نو پر همدې اساس يې د حج د ګټو پر ځای داسې فرمايلي دي: (چې دوی په خپله راسي او د حج ګټې وويني). هر څوک د خپل ديني استعداد سره سم د حج ګټې او اثرات ليدلای سي. په چا کې چې څومره ډېر اخلاص، تقوا او جذبې وي او په څومره احتياط چې دئ حج کوي په هغه اندازه دئ د حج اغېزې ليدلای سي.

هره پلا نوي ګټه

بله خبره داده چې هر څو واره و حج ته ځي نو هر ځل به نوي ګټې او اغېزې ويني او هر کال به وينې چې ګټې ډير ډيري، ځکه د حج د ګټو هيڅ اندازه او پاي نسته. هر شخص د خپل ديني استعداد سره سم د حج د ګټو او اغېزو په ليدو سره په خپل ايمان کي تازه ګي پيدا کوي.

د حج د قبلېدو نخبې

زه تاسو ټولو حاضرينو ته د دې مبارکي فريضي د اداء کولو مبارکي وایم او دعا کوم چې الله تعالي دي ستاسو ټولو حجونه قبول کړي. د حج د قبلېدو نخبې په لاندې ډول دي:

لومړی نخبه

په احاديثو کي د حج د قبلېدو يو نخبه يا علامه دارا غلې ده، چې په جمراتو کي چې شيطانان په کومو ډبرو ويشتل کيږي د هغو په اړه رسول الله ﷺ فرمايلي دي: د چا حج چې قبلېږي نو د هغه دغه ډبري پورته کيږي او کومي ډبري چې هلته پاتېږي او پر تي وي دا د هغو خلکو وي چې حج يې نه وي قبول سوئ (۱)، نو ځکه علماء کرامو دا مسئله ليکلې ده چې د دې ځای په ډبرو مي (ويشتل) مه کوئ. ځکه دا د هغو خلکو ډبري دي چې حج يې نه وي قبول سوي.

په قران مجيد كې د بيت الله په اړه الله ﷻ داسې فرمايي:

فِيهِ ءَايَاتٌ بَيِّنَاتٌ ﴿٧٧﴾ . (سورت آل عمران آيات ٩٧)

ژباړه: په هغه كې ښكاره نڅښې دي.

نود حج د ښكاره نڅښو څخه يو نڅښه داده چې د چا حج قبول سوي وي
نود هغه ډبري پورته كيږي.

دوهمه نڅښه

د حج د قبلېدو دوهمه نڅښه چې موږ د خپلو بزرگانو څخه اورېدلې ده
داده چې د حج څخه تر راتلو وروسته د انسان په اعمالو كې ښه والی
پيدا سي. د فرايضو او واجباتو په اداء كولو كې چې مخكې څومره
پابندي وه، اوس دا كوښښ تر هغه زيات سوئ وي. مخكې چې به د گناه
څخه د ځان ساتولو څومره كوښښ كېدئ اوس تر پخوا دا كوښښ
ډېر سوئ وي. كه په چا كې تر حج وروسته دغه صفتونه پيدا سوه نو دا
د دې نڅښه ده چې هغه قبول سوئ حج راوړی دئ.

درېمه نڅښه

د حج د قبلېدو يوه بله نڅښه هم سته، دا هم موږ د خپلو بزرگانو څخه
اورېدلې ده. هغه دا چې هلته د بيا ورتللو شوق ډېر سي، نو ځكه موږ ته
په كار ده چې خپل اعمال وگورو او د خپلو اعمالو څارنه وكړو چې تر حج
وروسته زموږ په اعمالو كې كوم بدلون راغلی دئ؟ د فرايضو او
واجباتو په اداء كولو كې چې تر حج مخكې څومره پابندي وه ايا اوس
په دې پابندي كې ښه والی راغلی دئ كه څنگه؟ د حج څخه مخكې چې

د گناهونو څخه د ځان د ساتولو کوم کوښښ کېدی ایا اوس په دغه کوښښ کې یوڅه دېر والی راغلی دی؟ که څنگه؟ که چیرې دغه بدلونونه راغلي وي نو بیا دا د قبول سوي حج نخبې دي. الله تعالی دي وموند ټولو ته داسې حج را نصیب کړي.

هیڅ د مایوسی خبره نه ده

مگر که الله ﷻ مه کړه په اعمالو کې ښه والی نه وي پیدا سوئ او د اعمالو هغه حالت وي کوم چې تر حج مخکې وونو بیا هم هیڅ د مایوسی خبره نه ده دا ځکه چې د توبې دروازي خلاصې دي او همدا اوس توبه وکړه نو مخکني ټول گناهونه دي بخښل کېږي.

د الله ﷻ د ولي کېدو اسانه لار

حکیم الامت مولانا اشرف علي تهانوي رحمه الله عليه به فرمایيل چې خلک داسې فکر کوي چې ولي الله جوړېدل خورا مشکل کار دی، ددې درجې د پاره د کلونو مجاهدو، کوښښونو او تکلیفو گاللو ته ضرورت دی. حال دا چې دا خبره هیڅ صحیح نه ده.

د ولي الله معنی ده د (الله دوست) او د الله دوست کېدل د هر چا په اختیار کې دي، هر وخت چې وغواړې ولي الله جوړېدلای سې. که اوس ته وغواړې همدا اوس ولي الله جوړېدلای سې. ده به فرمایيل چې که په یوه دقیقه کې انسان د الله رب العزت په حضور کې شرمنده سي او د ټولو

ګناهونو څخه توبه وکړي نو د ګناهو څخه به پاک سي، ځکه چې په
حديث شريف کي راځي: **التائب من الذنب کمن لا ذنب له.**
(مشکوٰة، باب الاستغفار والتوبة، حديث ۲۳۶۳)

ژباړه: د ګناه څخه توبه کونکی د ګناهونو څخه داسي پاکيږي لکه ده
چي هېڅ ګناه نه وي کړې.

د حج د قبلېدو مطلب

دلته بايد په يوه خبره ځان پوه کړئ چې هغه يو د حج قبلېدل دي او بل د
حج اداء کېدل دي. دواړي خبري جل جلا دي. حج خو هغه وخت اداء
کيږي چې ته د حج ټول اعمال د شرعي اصولو سره سم اداء کړې. د حج
دوه مهم رکنونه دي، يو د عرفات درېدل دي که څه هم د يوې دقيقې
لپاره وي او دوهم طواف زيارت دی. پاته نور ځني واجبات، ځني شرايط
، او ځني سنتونه او مستحبات دي (۱).

ځکه نو که د حج رکنونه، فريض او واجبات د شرعي اصولو سره سم اداء
کړئ نو د حج فريضه اداء سوه. مګر که دا حج قبول نه سي نو ثواب يې
نسته، نو ځکه د قبول حج مطلب دا دی چې پر هغه اجر او ثواب سته.

(۲): بعضي کتابونه د حج فريض درې ليکي دا ځکه چې احرام شرط دی او په فريضو کي يې داخلوي نو ووقوف
عرفات او طواف زيارت د حج ارکان دي او احرام يې شرط دی چې درې سره بيا فرض بلل کيږي. (معلم الحجاج، ص: ۹۵)
اوزبده المناسک ص: ۷۹)

د شکر کولو ډېرې

او که ته تر حج کولو وروسته په خپلو اعمالو کې بڼه والی ووينې، نو پر دې باندي د الله تعالي شکر اداء کړه. د شکر په اړه د الله تعالي وعده ده چې که ته پر يوه نعمت شکر اداء کړې نو موږ به دغه نعمت نور هم در ډېر کړو لکه څنگه چې الله ﷻ فرمايي:

لَيْنِ شَكَرْتُمْ لَأَزِيدَنَّكُمْ ﴿٧﴾ (سورة ابراهيم ايات ٧)

ژباړه: که چيرې تاسې شکر ادا کړئ نو خامخا به تاسې ته نعمت در زيات کړم.

نوله دې کبله د شکر گټه به دا وي چې ستا په اعمالو کې به نور بڼه والی راسي. د نیکو اعمالو په کولو کې نوره جذبې هم پيدا کيږي او د گناهونو څخه نفرت نور هم ډيريږي. چې هر څومره شکر اداء کوي په هغه اندازه به هغه نعمت ډيريږي. نېک اعمال به ډيريږي او گناهونه به کميږي. حتی يو وخت به داسې راسي چې عبادت به يو ډول خوند در کوي او د گناهونو څخه به دې سخته کرکه او نفرت کيږي. او که الله جل جلا له مه کړه يو وخت په گناه اخته هم سي نو هغه به هم هيڅ خوند نه در کوي.

ګناه د خوند شي نه ده

رښتيا خبره داده چې ګناه د خوند شي نه ده. که انسان په روحاني لحاظ روغ وي نو دده به د ګناه څخه همپشه کرکه او نفرت کيږي، ځکه د ګناه کولو تر مخه پرده باندي دا تصور غالبېږي چې دا خود خپل رښتني خالق او مالک نافرمانی کوم او د دواړو جهانود تاجدار او سردار ﷺ امتي هم يم او د هغه مخالفت کوم! دا يو داسي تصور دی چې بيا ده ته ګناه خوند نه ورکوي.

د ګناه د خوند مثال

که الله ﷻ مکړه ويو چا ته ګناهونه خوند ورکوي نو دا د روغ بدن نڅښه نه ده بلکي د مريضی نڅښه ده. حکيم الامت مولانا اشرف علي تھانوي رحمه الله عليه ددې ډېر ښه مثال ويلي دی، فرمايلي چې ګورئ! که جوړ سپړی بدن وګروي نو هغه ته هيڅ خوند نه ورکوي مګر که دده په وينه کي د تېزابيت په وجه خارش پيدا سي نو ده ته بدن ګرول څومره ښه خوند ورکوي؟ مشهوره مقوله ده چې:

جو مزه هي کاج مي - نه هي وراج مي

د خارش مريض ته چې د بدن ګرول څومره خوند ورکوي بل هيڅ شي دومره خوند نه ورکوي، مګر دا خوند دده د مريضېدونې نڅښه ده! (دی مريض دی)، نو ځکه دی ډاکټر ته ځي او خپل علاج کوي او دا ورته وايي چې زما د وينې د خرابی له امله چې ما ته د بدن ګرول کوم خوند

راکوي نو همدغه خوند راڅخه ايسته کړه. نو همدا ډول که گناهونه خوند درکوي نو ددې خوند د ختمولو علاج هم ضروري دى.

انسان د خپل ماحول څخه متاثره کيږي

دا د انسان طبيعت دى چې د دې د خپل ماحول يا شا وخوا څخه متاثره کيږي. د صحابه کرامو ﷺ کيفيت هم دا ډول وو چې يو صحابي د رسول اکرم ﷺ په خدمت کي حاضر سو او عرض وکړې چې: يا رسول الله ﷺ! کله چې موږ ستا په خدمت کي يو نو موږ داسي احساس کوو گویا موږ جنت او د وېخ په خپلو سترگو وينو مگر کله چې کور ته ولاړ سو او د خپلي بي بي او ماشومانو سره په خبرو اخته سو نو دا خبري مو هيري سي. (۲)

د حج اثرات په اصل کي د تقوا کيفيت دى

تاسو حضراتو حج ته تشریف يووړئ نو د هغه ځای د ماحول اغېزې پر تاسو پرېوتلې او تر اوسه هغه اثرات پر تاسو پراته دي. مخکي تردې

(۳): په صحيح مسلم کي ددې اړوند يوه واقعه د حضرت حنظله او حضرت ابوبکر صديق رضي الله عنهما په اړه راغلي ده. په دې واقعه کي دا هم دي چې حضرت حنظله ﷺ ته د خپل کيفيت پر بدلبندو باندي د نفاق بېره پيدا سوه چې ددې خبري يادونه يې حضرت ابوبکر صديق ﷺ ته وکړه او خپل حالت يې ورته بيان کړې. دوى په جواب کي ورته وويل چې د رسول الله ﷺ د مجلس څخه تر را ولاړېدو وروسته زموږ کيفيت هم بدلېږي. دواړه مبارکان د حضور ﷺ په خدمت کي حاضر سول. د رسول الله ﷺ له خوا په اطمینان ورکولو سره د دوى تسلي وسول. (انظر صحيح مسلم باب فضل دوام الذكر والفكر في امور الآخرة والمراقبة و جواز ترك ذلك في بعض الاوقات والاشتغال بالدنيا. رقم الحديث: ۲۷۵. ايضاً في جامع الترمذي، رقم الحديث: ۲۵۱۴، وفي مسند احمد بن حنبل ج: ۴، ص: ۴۴۶.)

چي هغه اثرات در څخه پورته سي، د هغه ساتنه خامخا وکړئ. دا اثرات اصلاً د تقوا کيفيت دى، د دې اثراتو ساتنه ډېره ضروري ده. په قران مجيد کي د هغه د ساتني طريقه بيان سوې ده. الله تعالى فرمايي:

يَتَأْتِيهِمُ الَّذِينَ ءَامَنُوا اتَّقُوا اللَّهَ وَكُونُوا مَعَ الصَّادِقِينَ

(سورت توبه ايات ۱۱۹)

ژباړه: اې مؤمنانو! د الله ﷻ څخه وپېرېږئ او د رښتني خلکو سره واوسېږئ.

په دې ايت شريف کي لومړى دا ذکر سول چي اې مؤمنانو، د الله ﷻ څخه وپېرېږئ. د الله تعالى څخه د پېرېدلو معنى دا ده چي د هغه نافرماني مه کوئ او د گناهونو څخه ځانونه وساتئ.

تقوا څنگه وکړو؟

دلته دا پوښتنه پيدا کيږي، چي زموږ چا پيريال او ماحول د گناهونو څخه ډک دى. چي هري خواته ځو نو د گناه دعوت او د گناه ډېرښت دى. سترگي د گناه څخه را گرځول آسان کار نه دى، غوږونه د گناه څخه را گرځول آسانه کار نه دى. يو ځاى ساز او موسيقي شروع ده، يو ځاى غيبت شروع دى، يو ځاى ښکنځل دي او بل ځاى درواغ دي. خپل نس د حرامو څخه ساتل آسانه نه دى، په ځينو ځايونو کي رشوت، په ځينو ځايونو کي سود او په ځينو ځايونو کي ناجايزه مزدوري يا وظيفه وي. د ځينو کارونو او وظيفو څخه غلا کيږي (تنخوا خو پوره اخلي مگر کار

پوره نه کوي) او داسي نور. لنډه دا چي د تقوا د کولو حکم ډېر لنډ دئ مگر کله چي د عمل ځای راسي نو د گناهونو څخه ځان ساتل آسانه نه معلومېږي. ځواکي د ټولني حالت داسي دئ چي هر ځای مرداري (نجسي) اوبه ولاړي دي او ته بايد په دې اوبو کي تېرسې، مگر خپل بدن، کالي او چپلی به د دغو مردارو اوبو څخه ساتې چي دا يو آسانه کار نه دئ.

د قران مجيد ځانگړی اسلوب

د تقوا کولو حکم کونکی رب الارباب (د ټولو پالونکو پالونکی) دئ. زمونږ پيدا کونکی او مالک دئ، زمونږ په بدن کي د گناهونو جذبه هم الله پاک ﷻ پيدا کړېده او هغه زمونږ په کمزوريو هم خبر دئ او ددې کمزوريو علاج هم ورته معلوم دئ. حال دا چي د قران مجيد اسلوب داسي دئ چي کله الله تعالی يو داسي حکم صادر کړي چي د هغه په عملي کولو يو څه تکليف او مشکلات وي نو ددې حکم تر څنگ يو بل حکم هم کوي چي ددې دوهم حکم په عملي کولو سره لومړی حکم ډېر آسانه کيږي.

د تقوا د اختيارولو طريقه...

لومړی طريقه: د الله تعالی د دوستانو سره ناسته ولاړه کول

په مخکني ایت کي چي يې دا حکم وکړی چي تاسو تقوا اختيار کړی (د گناهونو څخه ځان وساتئ) نو تر څنګ يې يو بل حکم هم وکړی چي په هغه سره عمل کول (تقوا کول) اسانه سول، هغه حکم دا دی:

وَكُونُوا مَعَ الصَّادِقِينَ ﴿١١٩﴾ د توبی سورت، ۱۱۹ ایت

ژباړه: او د رښتینو (صادقو) سره واوسېږئ.

يعني د الله تعالی د رښتني دوستانو سره ناسته ولاړه کوی. د الله تعالی د دوستانو سره تعلق جوړ کړی، د هغو سره مینه او محبت پیدا کړی، د هغو لیدو ته ورځی، د هغو سره ملاقات کوی، د هغو خبري اورئ او داسي نور. کله چي دا کار وکړی نو په تاسو کي تقوا په خپله پیدا کیږي. د الله تعالی د دوستانو سره چي څومره ستاسو لیدل کتل ډېروي په هغه اندازه به د گناه څخه ځان ساتل ستاسو لپاره آسانه وي (چي اوسې نو په خوی به د هغو سې).

يوه قصه

د الله تعالی د دوستانو سره خپل منزل ته رسېدل دومره په آسانی سره طی کیږي چې په لاره کې په راتلونکو مشکلاتو څوک خبریږي لا هم نه، چې کله مشکل راغلی و او کله ولاړی؟ موږ یو وخت د خپل مرشد حضرت ډاکټر عبدالحی عارفي صاحب رحمۃ الله علیه په خدمت کې حاضر وو. هلته دا خبره کېده چې د الله تعالی د دوستانو سره په اوسېدو کې څومره گټې دي؟ په دې اړه دوی یوه قصه راته واورول، دوی ویل: کوم وخت چې موږ په هندوستان کې اوسېدولو نو موږ یو وار د گرمۍ په موسم کې د تفریح لپاره مسؤدي ته تللي وو (مسؤدي په هندوستان کې یو تفریحی ځای دی او دا ځای نسبت نورو ځایونو ته یخ هم دی) هلته چې موږ د کوم ملگري سره اوسېدولو هغه یوه ورځ سهار وختي د منظرې لپاره بهر ته وایستولو. پروگرام داسې وو چې نن به ټوله ورځ سیل کوو.

هلته په غره کې یو ځای داسې راغلی چې د یوه غره او بل غره ترمنځ ډېر ژور غار وو او دواړو غرو ترمنځ صرف یو فوت فاصله وه. که په غلطي سره د چا پښه د یوه غره څخه پورته سي او د بل غره پر ځای په دغه ژوره فاصله کې ونښلي نو په زرگونو فوټه ژور ځای کې به ولوېږي. موږ مخکې ژر ژر روان وو، کله چې دغه ځای ته رانژدې سونو کوربه راته وویل چې دلته یو داسې ځای را روان دی چې د دوو غرو ترمنځ ډېر ژور ځای دی یو څه احتیاط کوئ. کله چې دغه ځای رانژدې سي نو بیا موزه خبروم. هغه ځای راغلی نو ده خبر کړو او موږ پر دغه ځای په آسانی سره

تېرسو ځکه فاصله ډیره نه وه (فاصله د یو فوت په اندازه وه مگر ډېر ژوروو).

خو په بیرته تلو کې زما په ذهن کې دا اندېښنه وه چې ما بنام ته نژدې به روانیږو نو په دا توره شپه کې به پر دې ځای څنگه تېریږو؟ نو موږ د ما بنام پر وخت بیرته راوان سو. په تلو تلو کې مې دغه ملګري (کوربه) ته وویل چې د هغه خطرناکې فاصلې پر ځای لږ احتیاط کوه (ځکه توره شپه ده). ده جواب را کړ چې: صاحب! هغه ځای خو تېر سو!

نو معلومه سوه چې کله رهبر کامل وي نو دده سره پر څنګ څنګ تللو کې ډېر مشکلات نه رامنځ ته کیږي بلکې څوک په خبریږي لاهم نه چې ایا کوم مشکل وو که یا؟ نو قران مجید هم د تقوا پر لاره د تللو لپاره دا نسخه فرمایلي ده چې د الله تعالی د دوستانو سره اوسېږئ چې د لاري مشکلات مو په خپله لیري کیږي.

د الله تعالی دوستان به د قیامت تر ورځې پوري وي

ځني خلک وایي چې نن سبا د الله دوستان چیري پیدا کیږي؟ زموږ پلار (مفتي اعظم محمد شفیع رحمۃ الله علیه) به فرمایلي: که تاسي په اوس زمانه کې په اولیاو او الله پسې ګرځئ نو د شیخ عبدالقادر جیلاني، بایزید بسطامي او مولانا رومي رحمۃ الله علیهم په څیر خلک نه سی پیدا کولای خو تاسي د دې زمانې اولیاء الله خامخا پیدا کولای سئ.

او الحمد لله هغوی سته، تر قیامت په پوري به وي، ولي؟ په خپله په دې ایت کې یې دلیل دئ. په دې ایت شریف کې الله تعالی د قیامت تر ورځې پوري وراتلونکو انسانانو ته دا حکم کړی دئ چې تاسې د الله ﷻ د دوستانو سره اوسېږئ. که چیرې د الله تعالی دوستان نه وي نو بیا خود هغو سره اوسېدل ممکن نه دئ (او الله ﷻ داسې حکم نه کوي چې پر هغه عمل کول ناممکن وي).

نوله همدې کبله همدغه ایت شریف دا فرمایي چې تر قیامت په پوري به د الله ﷻ رښتني دوستان موجود وي او ستاسو کار دا دئ چې هغوی پیدا کړئ. (اصلاً اولیاء الله نن هم سته مگر موږ د ډېرو دنیوي کارونو په وجه د هغو سره د اړیکو جذبې د لاسه ورکړې ده).

پر صراط مستقیم یې د الله ﷻ د دوستانو هواله ورکړې ده

سورة فاتحه (الحمد لله...) چې موږ یې د هر لمانځه په هر رکعت کې وایو، په دې کې الله تعالی موږ ته یوه دعا راښوولې ده چې تاسې داسې وایاست:

أَهْدِنَا الصِّرَاطَ الْمُسْتَقِيمَ ﴿٦﴾ (سورت فاتحه ایت ٦)

ژباړه: (ای الله ﷻ) و موږ ته د سیده لاري لارښوونه وکړه.

اوبيا يې د سيده لاري تشریح داسي ونه کړه چې صراط القرآن (د قران لاره)، صراط الحديث (د حديثو لاره) يا صراط الاسلام (د اسلام لاره) بلکي الله ﷻ پر خپلو رښتنيو دوستانو حواله را کړې ده چې فرمايلي دي: **صِرَاطَ الَّذِينَ أَنْعَمْتَ عَلَيْهِمْ**

ژباړه: د هغو کسانو پر لاره (هدايت را کړې) چې تا انعام پر کړی دئ.

انعام والا خلک

د انعام والا خلکو نڅښې يې هم رانښولي دي. د قران مجيد په يوبل ځای کي د الله ﷻ ارشاد دئ:

فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ

وَالشُّهَدَاءِ وَالصَّالِحِينَ (سورت النساء ايات ۶۹)

ژباړه: نو هغوی به (د قيامت په ورځ) د هغو خلکو سره وي پر کومو چې الله تعالی انعام کړی دئ چې انبياء، صديقين، شهداء او نېک خلک دي. ددې ايت شريف څخه معلومه سوه چې انعام والا خلک څلور ډلې دي لکه:

۱: انبياء عليهم السلام

۲: صديقين

۳: شيهدان

۴: صالحين

که څه هم اوس انبياء عليهم السلام موجود نه دي مګر د الله تعالی د دوستانو پاتې درې ډلې نن هم سته. نو قرآن کریم دا وایي چې د هغولاره پیدا کړې او په هغو پسې سئ، سیده به جنت ته ولاړسئ.

د الله ﷻ د دوستانو سره د اوسیدو ځانګړې ګټه

د الله تعالی د دوستانو سره د اوسېدو یوه ځانګړې ګټه دا ده چې که چیرې په اعمالو کې څه کمې وي نو په دې سره خوبه درجې کمې سي مګر ریسیرې به هغه ځای ته چیرې چې دوی رسیږي. حضرت ډاکټر عبدالحي عارفي رحمه الله علیه ددې یو مثال داسې ورکوي: فرضاً د کراچي څخه یوه مجهزه اورګاډی (رېل ګاډی) وپېښور ته روانه وي، په دې اورګاډي کې ډیرې بنايستي ډبې (بګۍ) لګېدلي دي او هر ډول اسانتیاوي پکښې موجودې وي. په دې اورګاډي کې د لوړې رتبې امیران او افسران سفر کوي خو ددې اورګاډي په پای کې یې یوه زړه او زنگ وهلې ډبه هم لګولې ده. که څه هم ددې زړې ډبې او هغه نورو ډبو ترمنځ د مځکې او آسمان فرق دی مګر په دې زړه ډبه کې ناست مسافر به هم هغه ځای ته رسیږي چې هغه نور رسیږي.

د رسول الله ﷺ ارشاد دی: " الْمَرْءُ مَعَ مَنْ أَحَبَّ. " (مشکاة)

ژباړه: (په آخرت کې به) سړي د هغو خلکو سره (ملګري) وي چې (په دنیا کې یې) د هغو سره محبت کړې وي.

د الله تعالی د دوستانو سره په اوسېدو کې د حج د اثراتو

ساتنه

د الله تعالی د دوستانو سره په اوسېدو کې یوه ښه ګټه دا هم وي چې د حج څخه چې کوم ښک جذبات موږ راوړي وي او د دوو جهانو د تاجدار او سردار صلی الله علیه وسلم د پاکي روضې د هواګانو اغېزې چې موږ د ځان سره راوړي وي، د هغو د اثراتو ساتنه به کيږي، ځکه چې اولیاؤ الله (د الله تعالی رښتني دوستان) د رسول الله ﷺ هغه غلامان دي چې خپل ټول ژوند یې د رسول الله ﷺ د سیرت او صورت سره سم تېر کړی دی (نو د هغو د تقوا اثرات پر موږ هم لویږي).

د څه ډول خلکو مجلس باید اختیار کړو؟

د اولیاؤ الله څخه هم هغه خلک مراد دي چې خپل ټول ژوند یې د شریعت په غالب کې اچولي وي او که داسې شخص باوري او مستند دیني عالم هم وي نو د داسې چا مجلس او ملګريتوب اختیارول خوزر واره غنیمت دی. مګر که چا نژدې یو باوري عالم ولي الله پیدا نه کړئ مګر داسې څوک یې پیدا کړئ چې ځانته تکره دیني عالم خونه وي مګر د علماؤ په صحبت کې اوسېدلی وي او علماء کرامو پرده باور کړی وي نو بیا دده صحبت یا مجلس هم غنیمت دی.

زموږ مرشد حضرت ډاکټر عبدالحی عارفي صاحب رحمته الله علیه یو لوی عالم نه وو. ده به فرمایيل چې ما ۱۴ کاله صرف یو کتاب ویلی دی او هغه کتاب زما مرشد (پیر) دی، ما خپل مرشد ویلی دی.

د تقواد اختيارولو طريقه...

دوهمه طريقه: د تبليغي جماعت سره وخت لگول

او که د چا تعلق د الله ﷻ درېستني دوستانو سره په يوه وجه سره مشکل وي، مثلاً: يو ولي الله (د الله ﷻ دوست) د پر ليري اوسيري او د هغه سره د اړيکو ټينګولو موقع نه پيدا کيږي نو بيا يوه بله لاره سته. هغه دا چي الحمد لله زموږ د تبليغي جماعت کار شروع دئ. دا يو خاموش ديني انقلاب دئ. اوس په ټوله نړۍ کي داسي لحظه نه تيريږي چي په هغه کي دي د دې تبليغي جماعت قافلې د الله ﷻ پيغام تر انسانانو نه رسوي.

دا خبره پر خپل خای صحيح ده چي په دوی کي د علماوو کمښت دئ مګر په څومره ديني کار چي دوی اخته دئ، دومره ديني کار په علماؤ پوري تړلی نه دئ (چي خامخا به علماء دغه کار کوي بلکي بې علمه خلک هم دومره د دين خدمت کولای سي لکه څومره چي يې تبليغي جماعت کوي). د دوی ديني کار تر شپږو نمبرو پوري محدود دئ. البته د دې شپږو موضوعاتو په برکت سره دوی نور د پر شيان هم په نصيب کيږي. نو هغه چا ته چي د اولياؤ الله مجلس ورته اسانه نه وي، هغوی د دې تبليغي جماعت سره د پږ وخت ولگوي.

په تبلیغ کې د نورو حدودو ساتنه هم ضروري ده

دا ښه په یاد ولرئ، چې د تبلیغې جماعت سره په وخت لگولو کې د الله تعالی د نورو حدودو او قیودو ساتنه هم ضروري ده. نو ځکه په تبلیغ کې داسې وخت ولگوئ چې په دې کې د نورو حقوق تر پېښو لاندې نه سې، نه د مور او پلار حقوق او نه د ښځې او ماشومانو حقوق. که د دوی حقوق تر پېښو لاندې سول نو په دې سره د قیامت په ورځ مواخذه (نیول) کېږي.

د حضرت والد صاحب رحمته الله علیه واقعه

حضرت والد صاحب (زما پلار) رحمته الله علیه یو ځل د خپل عمر په آخر کې وفرماییل چې الحمد لله الله تعالی پر ما دومره احسان کړی دی چې زه د هغه شکر هم نه سم اداء کولای. زه د دنیا څخه هیڅ ارمان د ځان سره نه وړم. الله جبار زما ټوله اړتیاوي او ارمانونه راپوره کړي دي مګر صرف یو ارمان راسره وړم. هغه داسې ارمان دی چې زما سره به تر قبره پوري ځي (ددې خبرې په کولو سره د هغه پر مخ د غم ډېر زیات اثر ښکارېدل).

موږ په ډېره توجه سره دده خبره اورېدل او ویې فرماییل: (کله چې زما مور په مرض الموت (سختې ناچورۍ) اخته وه، په دې وخت کې ما ورته د خدمت لپاره ټول ممکنه اسانتیاوي برابرې کړي وې. زه په خپله هم په ورځ کې څو واړه ورته حاضرېدم او په خپل لاس به مې ددې خدمت کاوئ. ددې د علاج لپاره مې د دوا او دارو پوره انتظام کړی وو. ددې یو

لمسی ووچي دې لوی کړی وو او دې ډېر زیات محبت ورسره کاوه، د هغه رخصتي مي واخيستل او د دې په خدمت کي مي ودروی.

ددې لمسی (زمورڅور) په لاهور کي وه او ډېره پر گرانه وه، ما هغه د لاهور څخه ورته راوغوښتل او د دې په خدمت کي مي مقرره کړه. که څه هم ما د دې د ضرورت ټولې اسانتیاوي برابرې کړي وي مگر بیا هم زما د مور دا غوښتنه وه چې شفیع دې زما د چپرکت (چارپایې) سره نژدې راته ناست وي. ځکه چې زه د هغې یوزوی وم. ما دا فکر کوی چې زما پر ذمه د فتوا کارونه دي، د دارالعلوم (مدرسي) ادارې مسؤلیت هم دی، د ملک و ملت ډېر کارونه هم مخته بېول غواړي، د معارف القرآن د تفسیر کار مي هم مخته روان دی. دا ټول د دین مهم کارونه دي نو د هم دې وجه ما فکر کوی چې زه مجبوره يم مگر کاشکي ما ټول کارونه شاته پرېښي وای او د خپلې مور د چپرکت تر څنگ کښېنستلی وای).

نو محترم حاضرینو دا د هغه چا فکر دی چې د فقاہت لوحه یې ټوله نړۍ منلې وه او د هندوستان او پاکستان علماؤ د (مفتی اعظم پاکستان) (۴) لقب ورکړی وو. د دې څخه معلومه سوه چې د دین د کارونو مختلفي درجې دي چې هغه ټوله باید په برابرې ترسره سي نو په همدغو حدودو کي باید د تبلیغ کار هم وسي.

(۴) دا د مفسیر القرآن حضرت مولانا مفتي محمد شفیع صاحب رحمۃ اللہ علیہ قیصه ده چې د دیوبند د سترې او نړۍ والي مدرسي مخکني مفتي چې د نړۍ په سطحه اوس هم یو منل سوي او باوري عالم دی او ډېر کتابونه یې هم تالیف کړي دي چې تر ټولو مشهور تالیف یې د معارف القرآن په نامه په زړه پوري علمي او تحقيقي تفسیر دی.

ورځني کارونه

۱- د قران مجيد تلاوت: هر ورځ د قران کريم د تلاوت پابندي وکړئ او ناغه مه پکښې کوئ، که ډېر نه سي کولای نولو تر لږه يوه رکوع تلاوت خو وکړئ. د سهار تر لمانځه وروسته چي څومره وخت پيدا کړي، که څه هم دوې، درې دقيقې وي نو بيا هم د قران کريم د تلاوت کوښښ وکړئ.

۲- د ديني کتابونو مطالعه: په فارغه وختونو کي د ديني کتابونو مطالعه کوئ. الحمد لله په هره ژبه ديني کتابونه موجود دي او هر څوک په خپله مورنۍ ژبه مطالعه کولای سي.

۳- د مناجات مقبول دعا گاني ويل: پر دې سربېره د مناجات مقبول څخه هم هر ورځ د هغې ورځي دعا گاني وغواړئ. په دې کتاب کي هغه ټولې دعا گاني سته چي په قران کريم کي راغلي دي او هغه دعا گاني هم پکښي سته چي رسول الله صلی الله عليه وسلم کړي دي او امت ته يې ښوولي دي.

حکيم الامت حضرت تهانوي رحمه الله عليه دغه ټولې دعا گاني راجمع کړي دي او پر ۷ برخو يې وېشلي دي او د هرې برخې نوم يې منزل ايښی دی. مثلاً د شنبې منزل، د يکشنبې منزل، د دوشنبې منزل او داسي نور. دغه دعا گاني په عربي دي او لاندي اردو ترجمه هم ورسره ده. کوښښ وکړئ چي هر ورځ يو منزل ووايست. که په شروع کي يو څه تکليف وي او پوره منزل نه سي ويل کېدلای نو نيم منزل ووايست. که نيم منزل

ويل هم مشكل وي نو بيا څلورمه برخه يې وواياست. زه چې يو منزل وایم نو شپږ دقیقې وخت را څخه نیسي. کله چې تاسې ورسره عادت سی نو تاسو ته به هم په شپږو دقیقو کې يو منزل وویلاى سئ.

په دې کتاب کې ډېرې زیاتې جامع دعاگانې دي. د ځان او دوستانو د دین او دنیا د هر اړخیزه ضرورتونو دعاگانې پکښې سته. که موږ ۲۴ ساعته دا فکر وکړو چې دا الله تعالی څخه څه وغواړو نو بیا به هم هغه خبرې جوړې نه کړو کوم چې په دغو دعاگانو کې راغلي دي .

په هر حال کې دوه کارونه

پر دې سربېره دوه کارونه داسې دي کوم چې باید په هر حال کې وسې:


۱: د لمانځه پابندې او هغه هم په جماعت سره او که د کوم عذر په خاطر جماعت ونه سي، نو چې هر چیرې یاست او په هر حال کې یاست باید لمونځ پرېږدئ.

۲: د حرام مال څخه د ځان ساتولو کوښښ وکړئ.

د هرام مال څنگه په پوره ډول ځان ساتل ضروري دي

حرام مال د ځان لپاره وژونکی زهر بولي. خپل کور ته هيڅکله حرام مال پرېږدئ. که هغه په هر شکل هم وي، درشوت په شکل وي، د سود په شکل وي، د بانک په وظيفه کې که چيرې د سودي معاملاتو سره اړيکې وي نو هغه کار هم حرام دی او ددې کار تنخوا هم حرامه ده. همدارنگه کار غلا کول (لږ کار کول) او پوره تنخوا اخیستل هم حرام دي. د حرامو يو صورت دا هم دی چې يو څوک د زکات مستحق نه وي او زکات واخلي. او همدارنگه په کاروبار کې په درواغ ويلو سره، په ناپ او تول کولو سره پيسې گټل هم حرامې دي. مطلب دا چې د حرام خوړولو چې څومره طريقې دي د هغو ټولو څخه ځان وساتئ او د لمانځه سخته ساتنه وکړئ نو د الله رب العزت ورحمت ته اميد دی چې ان شاء الله سيده به جنت ته ولاړسې. الله ﷻ دي پردي کړونو د عمل کولو توفيق را په نصيب کړي.

وآخر دعوانا ان الحمد لله رب العالمين



د تعلیم الاسلام ویب پانی د همکارانو له خوا پر لیکه کیږي:

www.taleemulislam-radio.com

Download from: aghalibrary.com

